

śrīḥ
śrīmatē rāmānujāya namaḥ
śrīmatē nigamāntamahādēśikāya namaḥ

mantramahārṇavē pūrvakhaṇḍē navamatarāṅgē śrīrāmakṛtaṃ

॥ śrīhanumatsahasranāmastōtram ॥

This document has been prepared by

Sunder Kidāmbi

with the blessings of

śrī raṅgarāmānuja mahādēśikan

His Holiness śrīmad āṇḍavan śrīraṅgam

śrīḥ
śrīmatē rāmānujāya namaḥ
śrīmatē nigamāntamahādēsikāya namaḥ

॥ śrīhanumatsahasranāmastōtram ॥

ṛṣaya ūcuḥ

ṛṣē lōhagirimḥ prāptaḥ sītāvirahakātarah |

bhagavān kiṃ vyadhādrāmastatsarvaṃ brūhi satvaram || 1 ||

vālmīkiruvāca

māyāmānuṣadēhō'yaṃ dadarśāgrē kapīśvaram |

hanumantaṃ jagatsvāmī bālārkasamatējasam || 2 ||

sa satvaramḥ samāgamyā sāṣṭāṅgaṃ praṇipatyā ca |

kṛtāñjalipuṭō bhūtvā hanumān rāmamabravit || 3 ||

hanumānuvāca

dhanyō'smi kṛtakṛtyō'smi dṛṣṭvā tvatpādapaṅkajam |

yōgināmapyagamyāṃ ca saṃsārabhayanāśanam || 4 ||

puruṣōttama dēvēśa kartavyaṃ tannivēdyatām |

śrīrāma uvāca

janasthānaṃ kapīśrēṣṭha kō'pyāgatya vidēhajām || 5 ||

hṛtavān viprasaṃvēśō mārīcānugatē mayi |

gavēṣya sāmprataṃ vīra jānakīharaṇē paraḥ || 6 ||

tvayā'gamyō na kō dēśastvaṃ ca jñānavatām varaḥ |

saptakōṭimahāmantramāntritāvayavaḥ prabhuḥ || 7 ||

ṛṣaya ūcuḥ

kō mantraḥ kiṃ ca taddhyānaṃ tannō brūhi yathārthataḥ |
kathāsudhārasaṃ pītvā na tṛpyāmaḥ parantapa || 8 ||

vālmīkiruvāca

mantraṃ hanumatō viddhi bhuktimuktipradāyakam |
mahāriṣṭamahāpāpamahāduḥkhanivāraṇam || 9 ||

anyaṃ hanumatō mantraṃ sahasranāmasaṃjñitam |
jānantu ṛṣayaḥ sarvē mahāduritanāśanam || 10 ||

yasya saṃsmaraṇāt sītāṃ labdhvā rājyamakaṇṭakam |
vibhīṣaṇāya ca dadāvātmānaṃ labdhavān yathā || 11 ||

ṛṣaya ūcuḥ

sahasranāmasanmantraṃ duḥkhādyaughanivāraṇam |
vālmīkē brūhi nastūrṇaṃ śuśrūṣāmaḥ kathāṃ parām || 12 ||

vālmīkiruvāca

śṛṇvantu ṛṣayaḥ sarvē sahasranāmakaṃ stavam |
stavānāmuttamaṃ divyaṃ sarvārthasya prakāśakam || 13 ||

asya śrīhanumatsahasranāmastōtramaḥāmantrasya |

śrīrāmacandrōbhagavān ṛṣiḥ - śirasi |

anuṣṭupchandaḥ - mukhē |

hanumān paramātmā dēvatā - hṛdayē |

ōṃ hrīṃ śrīṃ hrām hrauṃ bijaṃ - guhyē |

śrīriti śaktiḥ - pādayōḥ |

laṅkāvidhvaṃsanāyēti kavacam |

kili kili bhū bhū kārīṇa iti kīlakam |
mama sarvāriṣṭanivāraṇārthē japē viniyōgaḥ ||
ōṃ aiṃ hrīṃ śrīṃ hanumatē rāmadūtāya
aṅguṣṭhābhyāṃ namaḥ |
ōṃ laṅkāvidhvaṃsanāya tarjanībhyāṃ namaḥ |
ōṃ aṅjanāgarbhasaṃbhūtāya madhyamābhyāṃ namaḥ |
ōṃ śākinīḍākinīvidhvaṃsanāya anāmikābhyāṃ namaḥ |
ōṃ kili kili bhū bhū kārīṇē bhīṣaṇāya
hanumatē dēvāya kaniṣṭhikābhyāṃ namaḥ |
ōṃ aiṃ hrīṃ śrīṃ hrāṃ hrīṃ hrūṃ hraiṃ hrauṃ
karatalakarapṛṣṭhābhyāṃ namaḥ |
ēvaṃ hṛdayādinyāsaḥ |
bhūrbhuvāḥ suvarōmiti digbandhaḥ ||

dhyānam

sphāṭikābhaṃ svarṇakāntiṃ dvibhujam ca kṛtāñjalim |
kuṇḍaladvayasamśōbhimukhāmbhōjam hariṃ bhajēt ||
prataptasvarṇavarṇābhaṃ samraktāruṇalōcanam |
sugrīvādiyutam dhyāyēt pītāambarasamāvṛtam ||
gōṣpadīkṛtavārāśiṃ pucchamastakamīśvaram |
jñānamudrāṃ ca bibhrāṇam sarvālaṅkārabhūṣitam ||
udyadādityasaṅkāśamudārabhujavikramam |
kandarpakōṭilāvaṇyam sarvavidyāviśāradam ||
śrīrāmahṛdayānandaṃ bhaktakalpamahīruham |
abhayaṃ varadaṃ dōrbhyāṃ kalayē mārutātmajam ||

atha stōtram

śrīrāmacandra uvāca

hanumān śrīpradō vāyuputrō rudrō'naghō'jaraḥ |
amṛtyurvīravīraśca grāmāvāsō janāśrayaḥ || 1 ||

dhanadō nirguṇaḥ sūrō vīrō nidhipatirmuniḥ |
piṅgākṣō varadō vāgmī sītāsōkavināśakaḥ || 2 ||

śivaḥ śarvaḥ parō'vyaktō vyaktāvyaktō dharādharāḥ |
piṅgakēśaḥ piṅgarōmā śrutigamyaḥ sanātanaḥ || 3 ||

anādirbhagavān dēvō viśvahēturjanāśrayaḥ |
ārōgyakartā viśvēśō viśvanāthō harīśvaraḥ || 4 ||

bhargō rāmō rāmabhaktaḥ kalyāṇaḥ prakṛtisthiraḥ |
viśvambharō viśvamūrtirviśvākāraśca viśvapaḥ || 5 ||

viśvātmā viśvasēvyō'tha viśvō viśvahaṛō raviḥ |
viśvacēṣṭhō viśvagamyō viśvadhyēyaḥ kalādharāḥ || 6 ||

plavaṅgamaḥ kapiśrēṣṭhō jyēṣṭhō vidyāvanēcaraḥ |
bālō vṛddhō yuvā tattvaṃ tattvagamyaḥ sakhā hyajaḥ || 7 ||

añjanāsūnuravyagrō grāmasāntō dharādharāḥ |
bhūrbhuvassvarmaharlōkō janōlōkastapō'vyayaḥ || 8 ||

satyamōṅkāragamyaśca praṇavō vyāpakō'malaḥ |
śivō dharmapraṭiṣṭhātā rāmēṣṭaḥ phalgunapriyaḥ || 9 ||

gōṣpadīkṛtavārāśiḥ pūrṇakāmō dharāpatiḥ |
rakṣōghnaḥ puṇḍarīkākṣaḥ śaraṇāgatavatsalaḥ || 10 ||

jānakīprāṇadātā ca rakṣaḥ prāṇāpahāraḥ |
pūrṇasattvaḥ pītavāsāḥ divākarasamaprabhaḥ || 11 ||

drōṇahartā śaktinētā śaktirākṣasamāraḥ |
rakṣōghnō rāmadūtaśca śākinījīvahāraḥ || 12 ||

bhubhukkārahatārātigarvaḥ parvatabhēdanaḥ |
hētumān prāṃśubījaṃ ca viśvabhartā jagadguruḥ || 13 ||

jagattrātā jagannāthō jagadīśō janēśvaraḥ |
jagatpitā hariḥ śrīśō garuḍasmayabhañjanaḥ || 14 ||

pārthadvajō vāyuputrō'mitapucchō'mitaprabhaḥ |
brahmapucchaḥ parabrahmāpucchō rāmēṣṭa ēva ca || 15 ||

sugrīvādiyutō jñānī vānarō vānarēśvaraḥ |
kalpasthāyī cirañjīvī prasannaśca sadāśivaḥ || 16 ||

sannatiḥ sadgatirbhuktimuktidaḥ kīrtidāyakaḥ |
kīrtiḥ kīrtipradaścaiva samudraḥ śrīpradaḥ śivaḥ || 17 ||

udadhikramaṇō dēvaḥ saṃsārabhayanāśanaḥ |
vārdhibandhanakṛd viśvajētā viśvapraṭiṣṭhitaḥ || 18 ||

laṅkāriḥ kālapuruṣō laṅkēśagṛhabhañjanaḥ |
bhūtāvāsō vāsudēvō vasustribhuvanēśvaraḥ || 19 ||

śrīrāmadūtaḥ kṛṣṇaśca laṅkāprāsādabhañjakaḥ |
kṛṣṇaḥ kṛṣṇastutaḥ śāntaḥ śāntidō viśvapāvanaḥ || 20 ||

viśvabhōktā ca mārīghnaḥ brahmacārī jitēndriyaḥ |
ūrdhvagō lāṅgulī mālī lāṅgūlahatarākṣasaḥ || 21 ||

samīratanujō vīrō vīramārō jayapradah |
jaganmaṅgaladah puṇyah puṇyaśravaṇakīrtanaḥ || 22 ||

puṇyakīrtiḥ puṇyagatirjagatpāvanapāvanaḥ |
dēvēśō jitarōdhaśca rāmabhaktividhāyakaḥ || 23 ||

dhyātā dhyēyō nabhassākṣī cētaścaitanyaavigrahaḥ |
jñānadaḥ prāṇadaḥ prāṇō jagatprāṇaḥ samīraṇaḥ || 24 ||

vibhīṣaṇapriyaḥ śūraḥ pippalāśrayasiddhidaḥ |
suhṛtsiddhāśrayaḥ kālaḥ kālabhakṣakabharjitaḥ || 25 ||

laṅkēśanidhanasthāyī laṅkādhaka īśvaraḥ |
candrasūryāgninētraśca kālāgniḥ pralayāntakaḥ || 26 ||

kapilaḥ kapiśaḥ puṇyarāśirdvādaśarāśigaḥ |
sarvāśrayō'pramēyātmā rēvatyādidivākaraḥ || 27 ||

lakṣmaṇaprāṇadātā ca sītājīvanahētukaḥ |
rāmadyēyō hṛṣīkēśō viṣṇubhaktō jaṭī balī || 28 ||

dēvāridarpahā hōtā kartā hartā jagatprabhuḥ |
nagaragrāmapālaśca śuddhō buddhō nirantaraḥ || 29 ||

nirañjanō nirvikalpō guṇātītō bhayaṅkaraḥ |
hanumāṅśca durārādhyastapaḥ sādhyō'marēśvaraḥ || 30 ||

jānakīghanaśōkōtthatāpahartā parātparaḥ |
vāṅmayaḥ sadasadrūpaḥ kāraṇaṃ prakṛtēḥ paraḥ || 31 ||

bhāgyadō nirmalō nētā pucchalaṅkāvidāhakaḥ |
pucchabaddhayātudhānō yātudhānaripupriyaḥ || 32 ||

chāyāpahārī bhūtēsō lōkēśaḥ sadgatipradaḥ |
plavaṅgamēśvaraḥ krōdhaḥ krōdhasamraktalōcanaḥ || 33 ||

krōdhahartā tāpahartā bhaktābhayavarapadaḥ |
bhaktānukampī viśvēśaḥ puruhūtaḥ purandaraḥ || 34 ||

agnirvibhāvasurbhāsvān yamō nirrtirēva ca |
varuṇō vāyugatimān vāyuḥ kaubēra īśvaraḥ || 35 ||

raviścandraḥ kujah saumyō guruḥ kāvyah śanaīścaraḥ |
rāhuḥ kēturmaruddhōtā dhātā hartā samīrajaḥ || 36 ||

maśakīkṛtadēvāriḥ daityāirmadhusūdanaḥ |
kāmaḥ kapiḥ kāmapālah kapilō viśvajīvanaḥ || 37 ||

bhāgīrathīpadāmbhōjah sētubandhaviśāradaḥ |
svāhā svadhā haviḥ kavyamaḥ havyakavyaparakāśakaḥ || 38 ||

svaparakāśō mahāvīrō laghuścā'mitavikramaḥ |
praḍīnōḍḍīnagatimān sadgatiḥ puruṣōttamaḥ || 39 ||

jagadātmā jagadyōnirjagadantō hyanantakaḥ |
vipāpmā niṣkalaṅkaśca mahān mahadahaṅkṛtiḥ || 40 ||

kamaḥ vāyuḥ pṛthivī hyāpō vahnirdikpāla ēva ca |
kṣētrajñah kṣētrapālaśca palvalīkṛtasāgaraḥ || 41 ||

hiraṇmayah purāṇaśca khēcarō bhūcarō manuḥ |
hiraṇyagarbhaḥ sūtrātmā rājarājō viśāmpatiḥ || 42 ||

vēdāntavēdyōdgīdhaśca vēdavēdāṅgapāragaḥ |
pratigrāmasthitiḥ sādhyah sphūrtidātā guṇākaraḥ || 43 ||

nakṣatramālī bhūtātmā surabhiḥ kalpapādapaḥ |
cintāmaṇirguṇanidhiḥ prajāpatiranuttamaḥ || 44 ||

punyaślōkaḥ purārātirjyōtiṣmān śarvarīpatiḥ |
kilikilyāravatrastabhūtaprētapīśācakaḥ || 45 ||

ṛṇatrayaharaḥ sūkṣmaḥ sthūlaḥ sarvagataḥ pumān |
apasmāraharasmartā śrutirgāthā smṛtirmanuḥ || 46 ||

svargadvāraḥ prajādvārō mōkṣadvāraḥ kapīśvaraḥ |
nādarūpaḥ parabrahmā brahmabrahmā purātanaḥ || 47 ||

ēkō naikō janaḥ śuklaḥ svayaṃjyōtiranākulaḥ |
jyōtirjyōtiranādiśca sāttvikō rājasattamaḥ || 48 ||

tamōhartā nirālambō nirākārō guṇākaraḥ |
guṇāśrayō guṇamayō bṛhatkāyō bṛhadyaśāḥ || 49 ||

bṛhaddhanurbṛhatpādō bṛhanmūrdhā bṛhatsvanaḥ |
bṛhatkarṇō bṛhannāsō bṛhannētrō bṛhadgalaḥ || 50 ||

bṛhajjānurbṛhatkāyō bṛhatpucchō bṛhatkaraḥ |
bṛhadgatirbṛhatsēvyō bṛhallōkaphalapradaḥ || 51 ||

bṛhacchaktirbṛhadvāñchāphaladō bṛhadīśvaraḥ |
bṛhallōkanutō draṣṭā vidyādātā jagadguruḥ || 52 ||

dēvācāryaḥ satyavādī brahmavādī kalādharāḥ |
saptapātālagāmī ca malayācalasaṃśrayaḥ || 53 ||

uttarāśāsthitaḥ śrīdō divyauśadhivaśāḥ khagaḥ |
śākhāmṛgaḥ kapīndraśca purāṇaḥ śrutisañcaraḥ || 54 ||

caturō brāhmaṇō yōgī yōgagamyah parātparah |
anādinidhanō vyāsō vaikunṭhah pṛthivīpatiḥ || 55 ||

parājitō jitārātiḥ sadānandaśca īsitā |
gōpālō gōpatirgōptā kaliḥ kālāḥ parātparah || 56 ||

manōvēgī sadāyōgī saṃsārabhayanāśanaḥ |
tattvadātā ca tattvajñastattvaṃ tattvaparakāśakaḥ || 57 ||

śuddhō buddhō nityamuktō yuktākārō jayapradah |
pralayō'mitamāyaśca māyātītō vimatsarah || 58 ||

māyānirjitarakṣaśca māyānirmitaviṣṭapah |
māyāśrayaśca nirlēpō māyānirvañcakah sukhaḥ || 59 ||

sukhī sukhapradō nāgō mahēśakṛtasamstavaḥ |
mahēśvarah satyasandhaḥ śarabhaḥ kalipāvanaḥ || 60 ||

rasō rasajñah sammānastapaścakṣuśca bhairavaḥ |
ghrāṇō gandhaḥ sparśanaṃ ca sparśō'haṅkāramānadaḥ || 61 ||

nētinētīti gamyaśca vaikunṭhabhajanapriyah |
girīśō girijākāntō durvāsāḥ kaviraṅgirāḥ || 62 ||

bhṛgurvasiṣṭhaścyavanastumbururnāradō'malah |
viśvakṣētraṃ viśvabījaṃ viśvanētraśca viśvapaḥ || 63 ||

yājakō yajamānaśca
pāvakah pitarastathā |
śraddhā buddhiḥ kṣamā tandrā
mantrō mantrayutaḥ svaraḥ || 64 ||

rājēndrō bhūpatiḥ kaṅṭhamālī saṃsārasārathiḥ |
nityaḥ sampūrṇakāmaśca bhaktakāmadhuguttamaḥ || 65 ||

gaṇapaḥ kīśapō bhrātā pitā mātā ca mārutiḥ |
sahasraśīrṣā puruṣaḥ sahasrākṣaḥ sahasrapāt || 66 ||

kāmajit kāmadahanaḥ kāmaḥ kāmyaphalapradaḥ |
mudrāpahārī rakṣōghnaḥ kṣitibhāraharōbalaḥ || 67 ||

nakhadaṃṣṭrāyudhō viṣṇubhaktō'bhayavarapradaḥ |
darpahā darpadō dṛptaḥ śatamūrtiramūrtimān || 68 ||

mahānidhirmahābhōgō mahābhāgō mahārthadaḥ |
mahākārō mahāyōgī mahātējā mahādyutiḥ || 69 ||

mahākarmā mahānādō mahāmantrō mahāmatiḥ |
mahāśayō mahōdārō mahādēvātmakō vibhuḥ || 70 ||

rudrakarmā krūrakarmā ratnanābhaḥ kṛtāgamaḥ |
ambhōdhilaṅghanaḥ siṃhō nityōdharmaḥ pramōdanaḥ || 71 ||

jitāmitrō jayaḥ sāmō vijayō vāyuvāhanaḥ |
jīvadātā sahasrāṃśurmukundō bhūridakṣiṇaḥ || 72 ||

siddhārthaḥ siddhidaḥ siddhasaṅkalpaḥ siddhihētukaḥ |
saptapātālabharaṇaḥ saptarṣigaṇavanditaḥ || 73 ||

saptābdhisaṅgamō vīraḥ saptadvīpōrumaṅdalaḥ |
saptāṅgarājyasukhadaḥ saptamātrīṣēvitaḥ || 74 ||

saptalōkaikamakūṭaḥ saptahōtā svarāśrayaḥ |
saptacchandōnidhiḥ saptacchandaḥ saptajanāśrayaḥ || 75 ||

saptasāmōpagītaśca saptapātālasamśrayaḥ |
mēdhāvīkīrtidaḥ śōkahārī daurbhāgyanāśanaḥ || 76 ||

sarvavaśyakarō bhargō dōṣaghnaḥ putrapautradaḥ |
prativādimukhastambhō duṣṭacittaprasādanaḥ || 77 ||

parābhicāraśamanō duḥkhaghno bandhamōkṣadaḥ |
navadvārapurādhārō navadvāranikētanam || 78 ||

naranārāyaṇastutyō naranāthō mahēśvaraḥ |
mēkhalī kavacī khadgī bhrājiṣṇurviṣṇusārathiḥ || 79 ||

bahuyōjanavistīrṇapucchaḥ pucchahatāsurāḥ |
duṣṭagrahanihantā ca piśācagrahaghātukaḥ || 80 ||

bālagrahaṇināśī ca dharmō nētā kṛpākaraḥ |
ugrakṛtyōgravēgaśca ugranētraḥ śatakratuḥ || 81 ||

śatamanyustutaḥ stutyaḥ stutiḥ stōtā mahābalaḥ |
samagraḡaṇaśālī ca vyagrō rakṣōvināśakaḥ || 82 ||

rakṣōgnahastō brahmēśaḥ śrīdharō bhaktavatsalaḥ |
mēghanādō mēgharūpō mēghavṛṣṭinivārakaḥ || 83 ||

mēghajīvanahētuśca mēghaśyāmaḥ parātmakaḥ |
samīratanayō bōddhā tattvavidyāviśāradaḥ || 84 ||

amōghō'mōghavṛddhiśca iṣṭadō'niṣṭanāśakaḥ |
arthō'narthāpahārī ca samarthō rāmasēvakaḥ || 85 ||

arthīdhanyaḥ surārātiḥ puṇḍarīkākṣa ātmabhūḥ |
saṅkarṣaṇō viśuddhātmā vidyārāśiḥ surēśvaraḥ || 86 ||

acalōddhāarakō nityaḥ sētukṛd rāmasārathiḥ |
ānandaḥ paramānandō matsyaḥ kūrmō nidhiḥ śamaḥ || 87 ||

varāhō nārasimhaśca vāmanō jamadagnijaḥ |
rāmaḥ kṛṣṇaḥ śivō buddhiḥ kalkī rāmāśrayō haraḥ || 88 ||

nandī bhr̥ngī ca caṇḍī ca gaṇeśō gaṇasēvitaḥ |
karmādhyakṣaḥ surādhyakṣō viśrāmō jagatāṃpatiḥ || 89 ||

jagannāthaḥ kapiśrēṣṭhaḥ sarvāvāsaḥ sadāśrayaḥ |
sugrīvādistutaḥ śāntaḥ sarvakarmā plavaṅgamaḥ || 90 ||

nakhadāritarakṣaśca nakhāyudhaviśāradaḥ |
kuśalaḥ sudhanaḥ sēṣō vāsukiḥ takṣakaḥ svaraḥ || 91 ||

svarṇavarṇō balādhyāśca rāmapūjyō'ghanāśanaḥ |
kaivalyadīpaḥ kaivalyō garuḍaḥ pannagō guruḥ || 92 ||

kilyārāvahatārātigarvaḥ parvatabhēdanaḥ |
vajrāṅgō vajravēgaśca bhaktō vajranivāraḥ || 93 ||

nakhāyudhō maṇigrīvō jvālāmālī ca bhāskaraḥ |
prauḍhapratāpastapanō bhaktatāpanivāraḥ || 94 ||

śaraṇaṃ jīvanaṃ bhōktā nānācēṣṭō hyacañcalaḥ |
sukhasthō'ṣṭāsyahā duḥkhaśamanaḥ pavanātmajaḥ || 95 ||

pāvanaḥ pavanaḥ kāntō bhaktāgaḥ sahanōbalaḥ |
mēghanādaripuramēghanādasamhṛtarākṣasaḥ || 96 ||

kṣarō'kṣarō vinītātmā vānarēśaḥ satāṅgatiḥ |
śrīkaṇṭhaḥ śitikaṇṭhaśca sahāyaḥ sahanāyakaḥ || 97 ||

asthūlastvanaṅurbhargō dēvaḥ saṁhṛtināśanaḥ |
adhyātmavidyāsāraśca adhyātmakuśalaḥ sudhīḥ || 98 ||

akalmaṣaḥ satyahētuḥ satyagaḥ satyagōcaraḥ |
satyagarbhaḥ satyarūpaḥ satyaṁ satyaparākramaḥ || 99 ||

añjanāprāṇaliṅgaśca vāyuvaṁśōdbhavaḥ sudhīḥ |
bhadrarūpō rudrarūpaḥ surūpaścitrarūpadhṛt || 100 ||

mainākavanditaḥ sūkṣmadarśanō vijayō jayaḥ |
krāntadiṅmaṅḍalō rudraḥ prakāṭīkṛtavikramaḥ || 101 ||

kambukaṅṭhaḥ prasannātmā hrasvanāsō vṛkōdaraḥ |
lambōṣṭhaḥ kuṅḍalī citramālī yōgavidāṁ varaḥ || 102 ||

vipaścitkavirānandavighrahō'nanyaśāsanaḥ |
phālgunīsūnuravyagrō yōgātmā yōgatatparaḥ || 103 ||

yōgavēdyō yōgakartā yōgayōnirdigambaraḥ |
akārādikṣakārāntavarṇanirmitavighrahaḥ || 104 ||

ulūkhalamukhaḥ siṁhaḥ saṁstutaḥ paramēśvaraḥ |
śliṣṭajaṅghaḥ śliṣṭajānuḥ śliṣṭapāṇiḥ śikhādharāḥ || 105 ||

suśarmā'mitaśarmā ca nārāyaṇaparāyaṇaḥ |
jiṣṇurbhaviṣṇū rōciṣṇurgrasiṣṇuḥ sthāṅurēva ca || 106 ||

harī rudrānukṛdvṛkṣakampanō bhūmikampanaḥ |
guṇapravāhasūtrātmā vītarāgaḥ stutipriyaḥ || 107 ||

nāgakanyābhayadhvaṁsī rukmavarṇaḥ kapālabhṛt |
anākulō bhavōpāyō'napāyō vēdapāragaḥ || 108 ||

akṣaraḥ puruṣō lōkanāthō rakṣaḥ prabhurḍḍhaḥ |
aṣṭāṅgayōgaphalabhuk satyasandhaḥ puruṣtutaḥ || 109 ||

śmaśānasthānanilayaḥ prētaidrāvaṇakṣamaḥ |
pañcākṣaraparaḥ pañcamātrkō rañjanadhvajah || 110 ||

yōginībrndavandyaśca śatrughnō'nantavikramaḥ |
brahmacārīndriyaripurdhṛtadaṇḍō daśātmakaḥ || 111 ||

aprapañcaḥ sadācāraḥ śūrasēnavidārakaḥ |
vṛddhaḥ pramōdaścānandaḥ saptajihvāpatirdharaḥ || 112 ||

navadvārapurādhāraḥ pratyagraḥ sāmagāyakaḥ |
ṣaṭcakradhāmā svarlōkōbhayaḥṛnmānadō'madaḥ || 113 ||

sarvavaśyakaḥ śaktirnētā cānantamaṅgalaḥ |
aṣṭamūrtidharō nētā virūpaḥ svarasundaraḥ || 114 ||

dhūmakēturmahākētuḥ satyakēturmahārathaḥ |
nandipriyaḥ svatantraśca mēkhalī samarapriyaḥ || 115 ||

lōhāṅgaḥ sarvavidghanvī ṣaṭkalaḥ śarva īśvaraḥ |
phalabhuk phalahastaśca sarvakarmaphalapradaḥ || 116 ||

dharmādhyakṣō dharmaphalō dharmō dharmapradō'rthadaḥ |
pañcaviṃśatitattvajñastāraḥbrahmatatparaḥ || 117 ||

trimārgavasatirbhīmaḥ sarvaduḥkhanibarhaṇaḥ |
ūrjasvān nirgalaḥ śulī mālī garbhō niśācaraḥ || 118 ||

raktāambaradharō raktō raktamālāvibhūṣaṇaḥ |
vanamālī śubhāṅgaśca śvētaḥ śvētāambarō yuvā || 119 ||

jayō jayaparīvārah sahasravadaṇaḥ kapiḥ |
śākinīdākinīyakṣarakṣōbhūtaughabhañjanaḥ || 120 ||

sadyōjātaḥ kāmagatirjñānamūrtiryaśaskaraḥ |
śambhutējāḥ sārvabhaumō viṣṇubhaktaḥ plavaṅgamaḥ || 121 ||

caturnavatimantrajñāḥ paulastyabaladarpahā |
sarvalakṣmīpradaḥ śrīmānaṅgadapriya īditaḥ || 122 ||

smṛtirbījaṃ surēśānaḥ saṃsārabhayanāśanaḥ |
uttamaḥ śrīparīvārah śrībhūdurgāca kāmadr̥k || 123 ||

sadāgatirmātariśvā rāmapādābjaṣaṭpadaḥ |
nīlapriyō nīlavarṇō nīlavarṇapriyaḥ suhṛt || 124 ||

rāmadūtō lōkabandhurantarātmā manōramaḥ |
śrīrāmadhyānakṛdvīrah sadā kiṃpuruṣastutaḥ || 125 ||

rāmakāryāntaraṅgaśca śuddhiringatiranāmayaḥ |
punyaślōkaḥ parānandaḥ parēśaḥ priyasārathiḥ || 126 ||

lōkasvāmī muktidātā sarvakāraṇakāraṇaḥ |
mahābalō mahāvīrah pārāvāragatirguruḥ || 127 ||

samastalōkasākṣī ca samastasuravanditaḥ |
sītāsamēta śrīrāmapādasēvādhurandharaḥ || 128 ||

vālmīkiruvāca
iti nāmnāṃ sahasrēṇa stutō rāmēṇa vātabhūḥ |
uvāca taṃ prasannātmā sandhāyātmānamavyayam || 129 ||

śrīhanumānuvāca

dhyānasyēdamidaṃ brahma matparaṃ samupasthitaḥ |
svāmin dayānidhē rāma jñātō'si kapinā mayā || 130 ||

tvaddhyānaniratā lōkē kiṃ na paśyanti sādaram |
tavāgamanahētuśca jñātaḥ śatrurmayānagha || 131 ||

kartavyaṃ mama kiṃ rāma tathāpi brūhi rāghava |
iti pracōditō rāmaḥ prahr̥ṣṭātmēdamabravīt || 132 ||

śrīrāma uvāca

durjanaḥ khalu vaidēhīṃ gṛhītvā kō'pi nirgataḥ |
hatvā tamāsuraṃ vīramānayasva kapīśvara || 133 ||

mama dāsyāṃ kuru sakhē bhava viśvasukhaṅkaraḥ |
tasyājñāṃ śīrasā tasya gṛhītvā sa kapīśvaraḥ || 134 ||

vidhēyaṃ vidhivattatra cakāra śīrasā svayam |
idaṃ nāmasahasraṃ tu yō'dhītē pratyahaṃ naraḥ || 135 ||

duḥkhaughaṃ naśyatē tasya saṃpattirvardhatē ciram |
vaśyaṃ caturvidhaṃ tasya bhavatyēva na saṃśayaḥ || 136 ||

rājānō rājaputrāśca rājakīyāśca mantriṇaḥ |
trikālapaṭhanāttasya siddhiḥ syātkarasamsthitā || 137 ||

brāhmē muhūrtē cōtthāya pratyahaṃ yaḥ paṭhēnnaraḥ |
aihikāmuṣmikaṃ sō'pi labhatē nātra saṃśayaḥ || 138 ||

saṅgrāmasranniviṣṭānāṃ vairividrāvaṇaṃ param |
jvarāpasmāraśamanaṃ gulmādiplīhavāraṇam || 139 ||

*sāmrājyasukhasaṃpattidāyakaṃ japatāṃ nṛṇām |
ya idaṃ paṭhatē nityaṃ pāṭhayēdvā samāhitaḥ || 140 ||*

*sarvān kāmānavāpnōti vāyuputraprasādataḥ |
kimatra bahunōktēna nānyathā rāmabhāṣitam || 141 ||*

*yadicchēt pratyahaṃ draṣṭuṃ prayōktavyō'yamadbhutam |
kāryasaṃsiddhiratyarthaṃ satyaṃ satyaṃ vacō mama || 142 ||*

|| iti śrīhanumatsahasranāmastōtraṃ samāptam ||